



హాస్యాహాస్య కథలు

డా॥ గాయత్రీదేవి



హాస్యాహాస్య కథలు

డా॥ గాయత్రీదేవి

అపరాజిత పబ్లికేషన్స్

హాస్యాహాస్యకథలు

డిజిటల్ పుస్తకం

నవంబర్ 11, 2013

కాపీరైట్ రచయితదే

ముఖచిత్రం : గిరిధర్

వెల : 50 రూ॥

అపరాజితా పబ్లికేషన్స్

ramasastri@hotmail.com

drgayatri@hotmail.com

e book : www.kinige.com

హాస్యాహాస్య కథలు



1.	ఊర్వశి పాలసీ	5
2.	కన్నవారికలలు	12
3.	భామాకలాపం	18
4.	ప్రీ	26
5.	మాయ (ఫీచర్)	32
6.	ప్లాట్లు అమ్మబడును	38
7.	పరాకాష్ఠ	43
8.	పెసరట్టా - ప్రాక్టికల్స్	48
9.	బలి	54
10.	జాకెట్టుముక్క స్వగతం (ఫీచర్)	63
11.	బూమ్	69



12.	క్రేయస్ అపార్ట్మెంట్స్	77
13.	వేదన	82
14.	ఇజం - నైజం	88
15.	ఆమె - అతడు	99
16.	పూజారివరం	105
17.	కర్మయోగులు	111
18.	మదర్	116
19.	నువ్వే కావాలి	122
20.	రెక్కవిప్పిన బాల్యం	127
21.	దారి	136
22.	ఈ ప్రశ్నకు బదులేది ?	139
23.	సత్యవతి సంస్కారం	145
24.	పాత్రలూ-పాత్రధారులూ	152
25.	బాధాసర్పదష్టులు	157

ఊర్వశి... పాలనీ...!

స్వర్గలోకంలో దేవతలంతా సమావేశం అయ్యారు. అందరి మొహాలలోనూ కలవరం కనబడుతోంది... ఆరోగ్యంగా ఉండవలసిన భూదేవి కళారహితంగా అనారోగ్యంగా కనబడడమే వారి కలవరానికి కారణం. భూదేవిలో కళ తప్పడానికి గల కారణాలు కనిపెట్టి ఆవిడలో పూర్వకళని తీసుకురావాలన్నది సమావేశ లక్ష్యం.

సభాసదులంతా ఆశీసులయ్యాక, ఇంద్రుడు వచ్చి సింహాసనాన్ని అధిష్టించాడు, భూదేవిని సభికులలో నుండి వచ్చి వేదిక మీద ఉన్న ప్రత్యేక సింహాసనాన్ని అలంకరించమని ఆహ్వానించాడు. అడుగు తీసి అడుగు వెయ్యడానికి కష్టపడుతూ, ఆయాస పడుతూ, అతి ప్రయాస మీద వేదికని చేరి సింహాసనంలో ఇరుక్కుని కూర్చుంది భూదేవి. భూదేవి పడుతున్న బాధని చూసి భరించలేకపోయారు సభికులు.

“భూదేవీ, నీకు వచ్చిన కష్టం ఏమిటి, నీ అనారోగ్యానికి కారణం ఏమిటి, నీ ఆరోగ్యం కోసం మమ్మల్ని ఏం చెయ్యమంటావో తెలియజెయ్యి” అని తన సహస్రాక్షాలలోనూ, స్వరంలోనూ బాధని వ్యక్తం చేస్తూ ప్రశ్నించాడు ఇంద్రుడు...

భూదేవి ఇంకా ఆయాస పడుతూనే వుంది. ముక్కుతో ఊపిరి అందక నోటితో గాలి పీల్చుకుంటోంది. ఆవిడ నోట మాట రావడం లేదు.

“వెంటనే అశ్వనీ దేవతల్ని పిలిపించండి” ఆజ్ఞాపించాడు ఇంద్రుడు.

అశ్వనీ దేవతలు ప్రత్యక్షం అయ్యారు. భూదేవిని ఆయుర్వేద వైద్యానుసారం అష్టవిధ పరీక్షలూ చేశారు.

“కారణం కనిపెట్టారా?” అన్నాడు ఇంద్రుడు ఆదుర్దాగా.

“ఇతర కారణాలేమీ లేవు. కళ్ళకి కనబడుతున్న కారణమే”

“ఏమిటది?”

“భూదేవి భారం విపరీతంగా పెరిగిపోయింది మహేంద్రా. ఈ భారం ఇంకా పెరిగే సూచనలు కనబడుతున్నాయి. అదే ఆవిడ అనారోగ్యానికి కారణం. ఈ భారం

ఇలాగే ఉంటే అది మరిన్ని వ్యాధులకి దారితీస్తుంది.”

“వెంటనే చికిత్స ప్రారంభించండి.”

“నిదాన పరివర్తనం చెయ్యాలి”

“మీ వైద్యుల భాషలో కాకుండా మాకు అర్థం అయ్యేలా చెప్పండి”

“కారణాన్ని తీసేయాలి. అనారోగ్యానికి కారణం, పెరిగిన భూభారం. భారాన్ని తగ్గించాలి” అన్నారు అశ్వనీ దేవతలు.

“మన శరీరాలు బరువు పెరిగితే ఆహారం తగ్గించుకున్నో, వ్యాయామం చేసో తగ్గించుకుంటాం. భూదేవి విషయం అలా కాదు కదా” అని సందేహం వెలిబుచ్చాడు ఇంద్రుడు.

“ఆవిడ ‘మోసే’ భారం తగ్గాలి.”

“భూమాత భారాన్ని తగ్గించే బాధ్యతని ఎవరు తీసుకుంటారు?” అన్న ఇంద్రుడి ప్రశ్నకి జవాబుగా నేనంటే నేనని చాలా మందే చేతులు ఎత్తారు. వారిలో నుండి నలుగుర్ని ఎంపిక చేసి “మీ నలుగురు దిక్పాలకులూ భూభారాన్ని తగ్గించాలి. అందుకు మీకు ఎంత సమయం కావాలి?” అన్నాడు ఇంద్రుడు.

“మహేంద్రా, నా శక్తి తెలిసి నన్నీలా ప్రశ్నించడం... అవమానకరం. క్షణాలలో భూభారం తగ్గించేసి వస్తాను” మీసాలని చేత్తో దువ్వుతూ, దున్నపోతు వాహనాన్ని ఎక్కి ప్రయాణానికి సిద్ధం అయిపోతూ అన్నాడు దక్షిణ దిక్పాలకుడు. దువ్వుకుండుకి తనకి మీసాలు లేకపోవడంతో (మరి సినిమా డైరెక్టర్లూ, చిత్రకారులూ పెట్టలేదు కదా) ఇంద్రుడి మనసు చివుక్కుమంది, అహం దెబ్బతింది.

“ఒక్కసారిగా క్షణాలలో బరువు తగ్గించేయ్యకూడదు, అదీ అనారోగ్యమే” అన్న అశ్వనీదేవతల మాటలతో ‘నీకు మీసాలే కానీ బుర్ర లేదు’ అని స్ఫురించేలా ఓ చూపు విసిరాడు ఇంద్రుడు యముడి మీదకి.

యముడి మాటలే తామూ పలుకుదామని నోళ్ళు తెరిచిన అగ్ని, వరుణ, వాయువులు ముగ్గురూ, పలక కుండా మూసేశారు తమ నోళ్ళని.

“అశ్వనీదేవతల మాట విన్నారూగా ఒక్కసారిగా కాకుండా, కొంత నిదానంగా భూభారాన్ని తగ్గించి రండి. బయలుదేరండి” అంటూ ఆజ్ఞాపించాడు ఇంద్రుడు.

* * *

కాల చక్రంలో ఆరు నెలలు గడిచాయి. దేవతలంతా స్వర్గలోకంలో సమావేశం అయ్యారు. భూదేవిని వేదిక మీదకి చేర్చారు. ఆవిడ ముఖం మరింత కళా విహీనంగా, దీనంగా, అనారోగ్యంగా ఉంది.

ఇంద్రుడు నలుగురు దిక్పాలకుల్ని వేదిక మీదకి పిలిచి “మీరు మీ విధిని సక్రమంగా నిర్వహించినట్లు లేరు, భూదేవి ఆరోగ్యం మెరుగుపడలేదు సరికదా, మరింత దిగజారింది” అన్నాడు.

“కార్యాన్ని చూసి కారణాన్ని ఊహించకు ఇంద్రా, నాటి నుండి నేటి వరకు అవిశ్రాంతంగా సముద్రాలలో వాయుగుండాలు సృష్టించాను - వేల కొద్దీ మనుషులు మరణించారు, కొన్ని వేల జంతువులు చచ్చిపోయాయి, పెద్ద పెద్ద వృక్షాలు కూకటి వేళ్ళతో కూలిపోయాయి. ఎడారుల్లో తుఫానులు సృష్టించి అక్కడ కూడా మారణ కాండ సాగించాను. గనుల్లో పని చేస్తున్న వారికి గాలి అందకుండా చేసి వారి భారం తగ్గించాను. ఇంకా...” అంటూ సుదీర్ఘమయిన తన కార్య నివేదికని సమర్పించాడు వాయువు.

ఇంద్రుడు వరుణుడి వైపు తిరిగాడు. “మహేంద్రా నేను కూడా శక్తికి మించి కార్యనిర్వహణ చేశాను. కొన్ని ప్రాంతాలలో అతివృష్టి సృష్టించాను. నీళ్ళలో వేల కొద్దీ మనుషులూ, జంతువులూ, చెట్లూ, ఇళ్ళూ ఒకటేమిటి అన్నీ సర్వనాశనం అయిపోయేలా చేశాను. మరికొన్ని చోట్ల నీళ్ళు చుక్క దొరకకుండా అనావృష్టి సృష్టించాను, తిండి నీరూ లేక మరణాలు సంభవించేలా చేశాను” అని జవాబిచ్చాడు వరుణుడు.

వరుణుడి నివేదిక పూర్తి అవుతూనే అతడికి దూరంగా నిలుచున్న అగ్ని తన నివేదిక మొదలెట్టాడు - “మహేంద్రా, అడవుల్ని తగలబెట్టాను, పూరి గుడిసెల్ని తగలబెట్టాను, పెద్దపెద్ద భవనాలలో విద్యుచ్ఛక్తి ద్వారా మంటలు సృష్టించి - వాటిలోని ప్రాణికోటి దహనమయ్యేలా చేశాను. గ్యాసు సిలిండర్లు బద్దలై మంటలు పుట్టి ప్రజలు మరణించేలా చేశాను. నా శక్తి వంచన లేకుండా ఆహుతి తీసుకున్నాను, దాంతో నాకు అజీర్తి కూడా పట్టుకుంది, ఇప్పుడు అశ్వనీ దేవతల దగ్గర నేను వైద్యం చేయించుకోవాలి” అంటూ పెద్దపెద్దగా పదేపదే త్రోస్తూ మొదలుపెట్టాడు...

తనని ప్రశ్నించేలోపే యముడు దున్నపోతు మీద నుండి దిగి, దాని వీపు మీద విలాసంగా చేయి ఆన్చుకుని నిలబడి - “భూభారాన్ని తగ్గించడంలో నా కృషి ఎక్కువ మహేంద్రా. వీరి ముగ్గురి ప్రయత్నాలూ సఫలమయ్యేలా నేను తోడ్పడ్డాను. భూమ్మీద తీవ్రవాదులనే ఒక జాతి వారు రకరకాల బాంబులనే మారణాయుధాల తోనూ, పెద్ద పెద్ద విమానాలని ఎత్తైన భవనాలకి ఢీ కొట్టించి మనుషులని అంతం చెయ్యడానికి ప్రయత్నిస్తూంటే వారికి సహకరించి భూభారాన్ని తగ్గించడంలో నా భాగం కర్తవ్యాన్ని నేను నిర్వహించాను. ఎన్నివేల మంది భూమి మీద నుండి తొలగిపోయారో చిత్రగుప్తుడి దగ్గర చిట్టా ఉంది, చదివి వినిపించమంటావా మహేంద్రా?” అన్నాడు ఉత్సాహంగా.

“అమ్మో ఇప్పుడా చిట్టా అంతా వినాలా’ అని సభికులు కలవరపడుతుంటే,

ఇంద్రుడు “అక్కడేదు” అని అందరికీ ఊరట కలిగించి,

“అశ్వనీ దేవతలారా మీ వైద్యం వికటించింది, భూ భారం తగ్గించినా ఆమె ఆరోగ్యం బాగుపడలేదు” అంటూ ఆరోపించాడు.

“మా శక్తిని శంకించడానికి వీలు లేదు. ఎక్కడో ఏదో లోపం జరిగింది” అని ఇంద్రుడితో అని,

“భూమాతా, నీ భారం తగ్గినా నీ ఆరోగ్యం బాగుపడలేదంటే ఇంకేదో మానసికమయిన బాధ ఉండి ఉండాలి. మనోవ్యాధికి మందు లేదు. నీ బాధేమిటో చెప్పు” అని ప్రశ్నించారు.

“దేవ వైద్యుల శక్తిని శంకించనవసరం లేదు దేవేంద్రా. అధికమయిన భూభారమే నా అనారోగ్యానికి కారణం. నా భారం తగ్గిన మాట కూడా వాస్తవమే. నా ఆరోగ్యం కోసం - తీవ్రవాదంతో, వరదలతో, తుఫానులతో, కరవు కాటకాలతో నా బిడ్డలు అల్పాయుషులై అర్థాంతరంగా నా మీద నుండి వెళ్ళిపోతే నేను తట్టుకోలేక పోతున్నాను. పిల్లల్ని పోగొట్టుకున్న కన్నవారూ, కన్నవారిని పోగొట్టుకుని అనాథలయిన చిన్నారులూ, భర్తలు పోయిన భార్యలూ, భార్యలు పోయిన భర్తలూ - దుఃఖంతో రోదిస్తూంటే నాకు మనశ్శాంతి ఎలా లభిస్తుంది? ఈ క్షోభని నేను తట్టుకోలేకపోతున్నాను” అంటూ తన వేదనని వ్యక్తం చేసింది భూదేవి.

“మనసు ఆనందంగా లేకపోతే శరీరం ఆరోగ్యంగా ఉండదు” అన్నారు అశ్వనీ దేవతలు.

“భూమి భారం తగ్గిస్తే కానీ ఆవిడ ఆరోగ్యం బాగుపడదు, భారం తగ్గిస్తే ఆవిడ మానసికారోగ్యం దెబ్బతింటోంది. ఏమిటీ సమస్యకి పరిష్కారం?” అంటూ వేయి కళ్ళూ మూసుకుని తల పట్టుకున్నాడు ఇంద్రుడు.

“ప్రభూ నాకు ఒక్క అవకాశం ఇస్తే ఈ సమస్యని నేను పరిష్కరిస్తాను ” అంది ఉండో లేదో అన్నట్టున్న నడుము మీద చెయ్యి వేసుకుని వయ్యారంగా నిలబడిన ఊర్వశి.

“దిక్కాలకులే ఏమీ చెయ్యలేక పోయారు, నువ్వేం చేస్తావు, నీకు చేతనయిన నాట్యం చేసి కాస్తేపు భూదేవి మనసు రంజింపచేస్తావు. దానితో ఈ సమస్య పరిష్కారం కాదు” అన్నాడు ఇంద్రుడు వెటకారంగా.

ఆ వెటకారానికి ఊర్వశి మనసు చివుక్కుమన్నా. ఈ పురుషాధిక్య సమాజం ఇంతేలే అని తనకి తాను సర్ది చెప్పుకుని, “దేవేంద్రా ఏదో ఆడదాన్ని చిన్న ప్రయత్నం చేస్తాను. నలుగురు మహామహాల ప్రయత్నాలు అయిపోయాయి, నా ప్రయత్నం వలన

కొత్తగా చెడేది ఏమీలేదు” అంది తన మనసులో వున్న వెటకారం గొంతులో ధ్వనించకుండా ప్రయత్నిస్తూ.

“ఒక స్త్రీ మనసు మరో స్త్రీకే బాగా అర్థం అవుతుంది. ఆమెని ఒక ప్రయత్నం చెయ్యనియ్యి ఇంద్రా” అంటూ భూదేవి ఊర్వశి మాటని బలపరిచింది.

“నీకెంత సమయం కావాలి, మరో ఆరు నెలలా” అన్నాడు ఇంద్రుడు వ్యంగ్యంగానే.

“రెండు నెలలు చాలు” అత్యస్థైర్యంతో ఇంద్రుడికి జవాబిచ్చి, భూదేవి వైపు ఆత్మీయంగా చూసింది ఊర్వశి. ఆ చూపులో తన సమస్యని ఊర్వశి పరిష్కరించగలదన్న విశ్వాసం కనబడింది భూదేవికి.

* * *

ఆనాటి సమావేశానికి ఏ నాడూ హాజరు కాని దేవతలంతా కూడా విచ్చేశారు. భూదేవి ఆరోగ్యం బాగుపడి ఉంటుందా లేదా అని తర్జన భర్జనలు పడుతున్నారూ అందరూ. ఫలితం మీద పందాలు కడుతున్నారు. సభాసమయం అయ్యింది. ఇంద్రుడు వచ్చాడు. భూదేవిని ప్రవేశపెట్టమని ఆదేశించాడు.

అందంగా, ఆరోగ్యంగా, నాజుకుగా ఉన్న ఊర్వశి ముందు ఉండి తోడ్కొని వస్తుంటే, ఆమె వెనుకే మరో ఊర్వశిలా భూదేవి వయ్యారంగా ప్రవేశించింది సభలోకి. ఆమె ముఖం కళకళలాడిపోతోంది.

అశ్చర్యంతో సభికుల నోట మాట రాలేదు.

మహామహాలనిపించుకున్న నలుగురు దిక్పాలకులు ఆరు నెలలు నిర్విరామంగా ప్రజలని అష్టకష్టాలు పెట్టి అధ్వాన్యంగా తయారుచేసిన భూదేవి ఆరోగ్యాన్ని ఒక స్త్రీ, ఒంటరిగా, కేవలం రెండు నెలల్లో ఎలా మెరుగుపరిచిందో తెలుసుకోవాలని ఉత్సాహం వ్యక్తపరిచారు సభికులంతా.

ఇంద్రుడు అనుమతి సూచకంగా ఊర్వశి వైపు చూశాడు.

“మా చిత్రగుప్తుడి చిట్టాలోకి కొత్త పేర్లేమీ నమోదు కాలేదు. మరి భూభారం ఎలా తగ్గిందో నాకు అర్థం కావడం లేదు. ఊర్వశీ నువ్వేమయినా ఇంద్రజాలం చేశావా?” అని యముడు ప్రశ్నిస్తుంటే, ఊర్వశి విజయంలో తన పేరు చోటు చేసుకుంటోందని మొహాన చిరునవ్వు పులుముకున్నాడు ఇంద్రుడు.

ఊర్వశి ఇంద్రుడికీ, సభాసదులకీ నమస్కరించి, భూదేవి వైపు ప్రేమగా చూసి, “ఇందులో ఇంద్రజాలాలూ, మహేంద్రజాలాలూ ఏమీలేవు” అనగానే ఇంద్రుడి ఆనందం మాయమయ్యింది.

End of Preview.

**Rest of the book can be read @
<http://kinige.com/kbook.php?id=2308>**

*** * ***

**Read other books of Dr. Gayatri Devi @
<http://kinige.com/kbrowse.php?via=author&name=Dr.+Gayatri+Devi&id=21>**